



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, जेठ १६ गते २०४६ साल (संख्या ७)

भाग ३

श्री ५ को सरकार

वन तथा भू-संरक्षण मन्त्रालयको सूचना

शाही चितवन राष्ट्रिय निकुञ्ज (पहिलो संशोधन) नियमावली, २०४६

शाही चितवन राष्ट्रिय निकुञ्ज नियमावली, २०३० लाई संशोधन गर्न वाञ्छनीय भएकोले राष्ट्रिय निकुञ्ज तथा वन्यजन्तु संरक्षण ऐन, २०२६ को दफा ३३ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “शाही चितवन राष्ट्रिय निकुञ्ज (पहिलो संशोधन) नियमावली, २०४६” रहेको छ।
(२) यी नियमावली तुरुन्त प्रारम्भ हुनेछ।

२. शाही चितवन राष्ट्रिय निकुञ्ज नियमावली, २०३० को नियम ४ मा संशोधन:

शाही चितवन राष्ट्रिय निकुञ्ज नियमावली, २०३० (यसपछि “मूल नियमावली” भनिएको) को नियम ४ को उपनियम (३)को सट्टा देहायको उपनियम (३) राखिएको छ।

“(३) निकुञ्जको अध्ययन भ्रमण गर्न चाहने कुनै व्यक्ति, शिक्षण संस्था वा अन्य कुनै संस्थाको टोलीलाई संरक्षकले अनुसूची-२क. बमोजिमको निःशुल्क प्रवेशपत्र दिन सक्नेछ।”

आधिकारिकता मुद्रण मिमागुवाट प्रमाणित गरिएपछि मात्र लागु हुनेछ।

३. मूल नियमावलीको नियम १० मा संशोधन: मूल नियमावलीको नियम १० को उपनियम (२) को सट्टा देहायको उपनियम (२) राखिएको छ:-
 “(२) निकुञ्जको सिमानामा पर्ने राप्ती, नारायणी र रिउ नदीहरूमा भने सो नदीको वरपर बस्ने व्यक्तिहरूले मात्र अनुसूची-१ मा तोकिएको दस्तूर बुझाई माछा मार्न सक्नेछन् ।”
४. मूल नियमावलीको नियम १८ मा संशोधन: मूल नियमावलीको नियम १८ मा रहेको “साँझ ६ बजेदेखि बिहान ६ बजेसम्म” भन्ने वाक्यांशको सट्टा “सूर्यास्तदेखि सूर्योदयसम्म” भन्ने वाक्यांश राखिएको छ।
५. मूल नियमावलीको नियम २० मा संशोधन: मूल नियमावलीको नियम २० को (१) उपनियम (१)को खण्ड (घ) पछि देहायको खण्ड (ङ) थपिएको छ:-
 “(ङ) खर खड्ई काट्न ।”
 (२) उपनियम २ पछि देहायको उपनियम (३) थपिएको छ।
 “(३) उपनियम (१)मा जुनसुकै कुरा लेखिएको भए तापनि नियम ४ को उपनियम (३) बमोजिम निःशुल्क प्रवेशपत्र पाउने कुनै व्यक्ति, शिक्षण संस्था वा अन्य कुनै संस्थाको टोलीलाई सवारी चलाएबापत अनुसूची-१ बमोजिमको दस्तूर लाग्नेछैन ।”
६. मूल नियमावलीमा नियम २३क. थप: मूल नियमावलीको नियम २३ पछि देहायको नियम २३ क. थपिएको छ:-
 “२३क. अधिकार प्रत्यायोजन गर्न सक्ने: संरक्षकले नियम ४ को उपनियम (३) र नियम १८ बमोजिम आफूलाई प्राप्त अधिकार सहायक संरक्षक वा रेन्जरलाई प्रत्यायोजन गर्न सक्नेछ ।”
७. मूल नियमावलीको नियम २५ मा संशोधन: मूल नियमावलीको नियम २५ को सट्टा देहायको नियम २५ राखिएको छ:-
 “२५ मुद्दा हेर्ने अधिकारी: (१) ऐन र यस नियमावलीअन्तर्गतका कसूर सम्बन्धी मुद्दाको कारवाही र किनारा गर्ने अधिकार संरक्षकलाई हुनेछ।
 (२) उपनियम (१) को सर्वसामान्यतयामा प्रतिकूल असर नपर्ने गरी देहायका कसूरसम्बन्धी मुद्दाको कारवाही र किनारा गर्ने अधिकार सहायक संरक्षक र निज नरहेकोमा रेन्जरलाई हुनेछ:-
 (क) पाँच शय रूपैयाँसम्म मोल पर्ने वन पैदावार अनियमित ढँगबाट हटाएमा, काटेमा वा झिकेमा,
 (ख) प्रवेशपत्र वा अनुमति नलिई निकुञ्जभित्र प्रवेश गरेमा,

(२)

आधिकारिकता मूद्रा विभागबाट प्रमाणित गरिएपछि मात्र लागु हुनेछ।

- (ग) घरपालुवा जीवजन्तु वा पंछी निकुञ्जमा चराएमा वा पानी खुवाएमा,
 (घ) छुट्याइएको क्याम्प, स्थान वा संरक्षकले (वाडैन) तोकी दिएको स्थानवाहेक अन्यत्र रात बसेमा, क्याम्प गरेमा वा आगो बालेमा,
 (ङ) तोकिएको बाटोवाहेक अन्य ठाउँबाट घरपालुवा जीवजन्तु हिँडाएमा,
 (च) नियम १० को बर्खिलाप माछा मारेमा,
 (छ) नियम १२ को बर्खिलाप कुनै चिन्हपट, सूचनापट, विज्ञापन वा पोस्टरहरू राखेमा वा टाँसेमा,
 (ज) नियम १३ को बर्खिलाप कुनै बाजा बजाएमा,
 (झ) नियम १४ को बर्खिलाप फोहर मैला गरेमा,
 (ञ) नियम १६ र १७ को बर्खिलाप हुने गरी सवारी चलाएमा,
 (ट) सूर्यास्तदेखि सूर्योदयसम्म बिना अनुमति निकुञ्जभित्र प्रवेश गरेमा वा हिँडुल गरेमा,
 (ठ) नियम १६ को बर्खिलाप कुनै बाटो वा ठाउँबाट हिँडेमा,"

८. मूल नियमावलीको अनुसूचीमा संशोधन: मूल नियमावलीको अनुसूची-१ र अनुसूची-२ को सट्टा यसै साथ संलग्न अनुसूची-१ र अनुसूची-२ राखिएका छन् ।
 ९. मूल नियमावलीमा अनुसूची-२क. थप: मूल नियमावलीको अनुसूची-२ पछि यसैसाथ संलग्न अनुसूची-२ क. थपिएको छ ।

अनुसूची-१

(नियम ४.१० र २० संग सम्बन्धित)

- (क) निकुञ्जको प्रवेश दस्तूर (प्रतिव्यक्ति प्रत्येक प्रवेशको लागि):

नेपाली नागरिकलाई	- रु.	५१-
विदेशी नागरिकलाई	- रु.	२५०१-

द्रष्टव्य: दश वर्षभन्दा मुनिका केटाकेटीलाई प्रवेश दस्तूर लाग्नेछैन ।

- (ख) माछा मार्ने दस्तूर:

- (१) नियम १० को उपनियम (१) को लागि:

नेपाली नागरिकलाई	- रु.	२०१-
विदेशी नागरिकलाई	- रु.	१००१-

- (२) नियम १० को उपनियम (२) को लागि:

प्रतिव्यक्ति प्रत्येक वर्षको लागि	- रु.	२५१-
-----------------------------------	-------	------

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ग) सवारी साधन दस्तूरः

(१) अनुसूची-५ मा तोकिएको बाटोको लागिः

कार, जीप, ट्रक, बस, ट्रिक्वाटर र लरी	- रु.	२५१-
मोटरसाइकल	- रु.	५१-
बयल गाडा र रांगा गाडा	- रु.	५१-

(२) अनुसूची - ५ मा तोकिएको बाटोबाहेक अन्य बाटोको लागिः

मोटर इन्जिन जडान भएका कुनै पनि सवारी साधन	- रु.	१००१-
---	-------	-------

(घ) क्याम्पिङ (वास बस्ने) दस्तूर (प्रतिव्यक्ति प्रत्येक रातको लागि)ः

नेपाली नागरिकलाई	- रु.	२०१-
विदेशी नागरिकलाई	- रु.	१००१-

(ङ) गाइडको सेवा उपलब्ध गरेवापत लाग्ने दस्तूरः

प्रत्येक गाइड प्रतिदिनको लागि	- रु.	२०१-
-------------------------------	-------	------

(च) प्रत्येक घरपालुवा जीवजन्तुलाई निकुञ्जको

सुविधाप्राप्त बाटोबाट लैजाँदाको दस्तूरः

गाई, गोरू, भैंसी, रांगो, घोडा र खच्चरलाई	- रु.	११-
भेडा, बाख्रा, कुकुर, सुँगुर र अन्य यस्तै जीवजन्तुहरूलाई	- रु.	१५०-

(छ) खर खडई दस्तूर	- रु.	५१-
-------------------	-------	-----

(प्रति पूर्जो)

अनुसूची-२

(नियम ४ (१) संग सम्बन्धित)

श्री ५ को सरकार

वन तथा भू-संरक्षण मन्त्रालय

राष्ट्रिय निकुञ्ज तथा वन्यजन्तु संरक्षण विभाग

शाही चितवन राष्ट्रिय निकुञ्ज

प्रवेशपत्र

सि. नं. :

मिति :

१. प्रवेशपत्र लिने व्यक्तिको नाम, थर, वतन :-

२. नागरिकता :-

(४)

आधिकारिकता मन्त्रालय विभागबाट प्रमाणित गरिएपछि मात्र लागु हुनेछ।

३. प्रवेशद्वार :-

४. प्रवेश दस्तूर :-

५. प्रवेशपत्र प्रदान गरेको मिति :-

प्रवेशपत्र प्रदान गर्नेको दस्तखत

द्रष्टव्य : १. प्रवेशपत्र हस्तान्तरण गर्न पाइनेछैन ।

२. निकुञ्जभित्र प्रवेश गर्ने व्यक्तिले शाही
चितवन राष्ट्रिय निकुञ्ज नियमावली,
२०३० को पालना गर्नु पर्नेछ ।

अनुसूची - २ क.

(नियम ४ (३) संग सम्बन्धित)

श्री ५ को सरकार

वन तथा भू-संरक्षण मन्त्रालय

राष्ट्रिय निकुञ्ज तथा वन्यजन्तु संरक्षण विभाग

शाही चितवन राष्ट्रिय निकुञ्ज

निःशुल्क प्रवेशपत्र

सि. नं. :

• मिति :

१. प्रवेशपत्र लिने व्यक्ति वा संस्थाको नाम र ठेगाना :-

२. प्रवेश गर्ने व्यक्तिको संख्या :-

३. प्रवेशद्वार :-

४. प्रवेश गर्नको उद्देश्य :-

५. गाडी नं. :-

६. प्रवेशपत्र बहाल रहने अवधि :-

प्रवेशपत्र प्रदान गर्नेको दस्तखत

आज्ञाले,

वीरेन्द्रनाथ खुंजेली

श्री ५ को सरकारको सचिव

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।